



prārthana-ślokaḥ

śrī-mahāviṣṇu

śuklāmbharadharaṁ viṣṇuṁ saśivarṇaṁ caturbhujam |
prasanna vadaṇaṁ dhyāyet sarvavighnopaśāntaye ||

śrī-viśvaksena

yasyadviradavaktrādyāḥ pārisādyāḥ paraśśatam |
vighnaṁ nighnanti satataṁ viśvaksenaṁ tamāśraye ||

śrī-hayagrīva

jñānānandamayāṁ devāṁ nirmalasphaṭikākṛtiṁ |
ādhāraṁ sarvavidyānāṁ hayagrīvaṁ upāśmahe ||

puṇḍarīkāsanāsīnaṁ pāṇḍurābhrendu sannibhaṁ |
akhaṇḍabodhajanakaṁ hayagrīvaṁ upāśmahe ||

śrī-divyadampati

gurubhyastadgurubhyaśca namovākamadhīmahe |
vṛṇīmahe ca tatrādyau dāmpatī jagatāṁ pati ||

śrī-nammālvār

śrīnagaryāṁ mahāpuryāṁ tāmraparṇyuttare taṭe |
śrītinriṇīmūladhāmne śaṭhakopāya maṅgaḷam ||

śrī-nāthamuni

jayatu jayatu nātho nyāyatattva praṇetā |
jayatu jayatu yogī yogaguhya pravaktā |
jayatu jayatu sākṣāt tattvadarśī maharṣiḥ |
jayatu jayatu bhaktermūlakandam munīndraḥ ||

śrī-yāmunācārya

svādhayanniha sarveśāṁ trayantārthaṁ sudurgraham |
stotrāyāmāsa yogīndraḥ taṁ vande yāmunāhvayam ||

śrī-rāmānujācārya

yo nityaṁ acyutapadāmbuja yugmarukma
vyāmohitastaditarāṇi tṛṇāya mene |
asmad gurorbhagavatasya dayaika sindhoḥ
rāmānujasya caraṇau śaraṇaṁ prapadye ||

śrī-vedāntadeśikācārya

śrīmān venkaṭanāthāryaḥ kavītārkika kesari |
vedāntācārya varyo me sannidhattāṁ sadā hr̥di ||

śrī-kṛṣṇa-brahmatantra-svatantra-parakāla-svāmi (33rd Ācārya)

śrīkṛṣṇabrahmatantrottamagurukaruṇāvāptacakrāṅkabhāṣyaṁ
vairāgyācāravārdhau varadapadamukhe lakṣmaṇe nyastabhāram |
śrīvāgīśāttaturyaṁ śaṭharipuyatirāḍvedacūḍāryamūrtiṁ
nūtnaṁ śrīraṅganāthaṁ kaliripumanaghaṁ brahmatantraṁ śrayāmaḥ ||



śrī-abhinava-vāgīśa-brahmatantra-svatantra-parakāla-svāmi (36th Ācārya)

śrīmannūtana raṅganāthayatirādāptātma vidyālayam
śrīmannūtana lakṣmaṇāryayatirāt samprāpta turyāśramam |
śrīvāsendra kaṭākṣa santatasudhā lakṣyātma yogāścitam
śrīmannūtana vāgadhīśayaminam bhaktyā śrayāmo gurum ||

śrī-yogācārya-kṛṣṇamācārya

śrīkṛṣṇavāgīśayatīśvarābhyām samprāptacakrāṅkaṇabhāṣyasāram |
śrīnūtnaraṅgendrayatau samarpitasvaṁ śrīkṛṣṇamāryam guruvaryamīde ||
virodhe kārtike māse śatatārākṛtodayam |
yogācāryam kṛṣṇamāryam guruvaryamaham bhaje ||

śrī-yogācārya-deśikācārya

śiṣyakaṁ kṛṣṇamāryasya nāthavamśapradīpakam |
kalyāṇaguṇarūpantam śrīdeśikam namāmyaham ||
praśāntapuruṣākāram viniyoga pracārakam |
viśeṣavidikam sūrim tam deśikam smarāmyaham ||

śrī-paripūrṇa-guru-sampradāya

lakṣmīnāthasamāraṁbhām nāthayāmunamadhyamām |
asmadācārya paryantām vande guruparaṁparām ||

śrīgurubhyo namaḥ | hariḥ om ||